



Panna Tiger Reserve

Panna, Madhya Pradesh, (India)

Phone No. +917732-252135 (O) Fax, +917732-252120

E-mail: dirpannaNP@mpforest.org Website: www.pannatigerreserve.in




ii ukV

मध्य प्रदेश की राजधानी भोपाल शहर के बरासिया रोड पर स्थित केन्द्रीय कृषि अभियांत्रिकी संस्थान में भटक कर आये एक नर बाघ को श्री आर. श्रीनिवास मूर्ति, मुख्य वन संरक्षक (वन्यप्राणी) व वन विहार राष्ट्रीय उद्यान के रेस्क्यू टीम के मार्गदर्शन व तकनीकी नेतृत्व में सफलतापूर्वक बेहोश कर पिंजरे में कैद किया गया। इस सम्बन्ध में वन विभाग के समस्त स्तरों पर चर्चा के उपरान्त पन्ना में दूसरे नर बाघ (टी-7) के रूप में आज दिनांक 30.07.2015 को प्रातः 0800 बजे बड़गड़ी स्थित वाडे में साफ्ट रिलीज हेतु मुक्त किया गया। उल्लेखनीय है कि मूल पन्ना बाघ पुनर्स्थापना योजना के तहत 04 मादा एवं 02 नर बाघों को यहां पर संस्थापक बाघ के रूप में स्थापित करने की योजना थी, परन्तु अलग-अलग तकनीकी कारणों से दूसरे नर बाघ को पन्ना टाइगर रिजर्व में विमुक्त नहीं किया जा सका था। विभाग के द्वारा इस सम्बन्ध में एक उपयुक्त निर्णय लिया जा कर भोपाल के आस-पास विचरण कर रहे बाघों में से एक बाघ को जो कि पूर्ण आवादी इलाके में भटक गया था, लगभग 10000 से अधिक जनता के बीच में से सफलतापूर्वक बेहोश कर पन्ना लाने का एक उचित निर्णय लिया जाकर विभाग ने अपनी सक्षमता व विवेचना का उदाहरण प्रस्तुत किया है। उक्त निश्चेतन के कार्यक्रम में डा० अतुल गुप्ता वन्यप्राणी चिकित्सक वन विहार राष्ट्रीय उद्यान भोपाल, डा० अतुल श्रीवास्तव संचालक वन विहार राष्ट्रीय उद्यान भोपाल के मार्गदर्शन, श्री महेन्द्र यादवेंदु एवं श्री ए.के. सिंह क्रमशः मुख्य वन संरक्षक भोपाल एवं वन संरक्षक भोपाल वन मण्डल के कुशल नेतृत्व में सम्पन्न हुआ। उल्लेखनीय है कि उक्त बाघ को मौके पर रेडियो कालर नहीं पहनाया जा सका जो कि वर्तमान में बड़गड़ी वाडे में है। शीघ्र ही इसे रेडियो कालर पहनाया जाकर इसे भी बाघ अनुश्रवण के दायरे में लाया जायेगा। हर्ष की बात है कि पन्ना के बाघों की संख्या इस बाघ के आने से फिर से 32 हो गई है।

पन्ना के आम और खास नागरिकों से आग्रह किया जाता है कि भोपाल की इस सौगात को आत्मसात करते हुए "जन समर्थन से बाघ संरक्षण" के नारे को सफल बनाने की दिशा में पूर्व की तरह अपना योगदान देते रहेंगे।

"जय हिन्द"

दिनांक - 30.10.2015


क्षेत्र संचालक
पन्ना टाइगर रिजर्व, पन्ना